



## MINUTI

### Laqgħa tal-Kunsill Lokali Birżebbuġa

## 8 LEĠIŻLATURA

### Laqgħa Numru 21

It-Tnejn, 22 ta' Ġunju, 2020.

Il-Kunsill Lokali Birżebbuġa Itaq' fl-Uffiċċju Amministrattiv tiegħu li jinsab fl-indirizz "Dar Birżebbuġa", Triq Santa Marija, Birżebbuġa, fis-6:00 ta' filgħaxija.

#### PREŻENTI:

Is-Sur Joseph Farrugia	Sindku
Is-Sur Scott Camilleri (SC)	Vici Sindku
Is-Sur Stanley Zammit (SZ)	Kunsillier
Is-Sur Sandro Alex Caruana (AC)	Kunsillier
Is-Sur Carlo Stivala (CS)	Kunsillier
Is-Sa Josette Busuttil (JBD)	Kunsilliera
Is-Sa Maria Mifsud (MM)	Kunsilliera
Is-Sa Doriana Portelli (DP)	Kunsilliera

Membri tal-Pubbliku:	NIL
Mistieden speċjali:	Il-Perit, Carmel Cacopardo

#### ASSENTI B'APOLOĠIJI (Skont Ordni Permanenti 14A (3)):

Is-Sur Joseph Baldacchino (JB)	Kunsillier
--------------------------------	------------

#### ASSENTI

NIL

#### UFFIĊJALI PREŻENTI:

Is-Sa Rosalie Mintoff – Segretarju Eżekuttiv

Is-Sur Sindku, ippresjeda

## **Minuti**

### **21.01 Qari tal-ittri ta' apologiji**

21.01.01 Is-Sur Sindku flimkien mal-kunsilliera kollha preżenti, approvaw in-nuqqas tal-presenza tal-kunsillier (JB) u xtaqulu fejqan ta' malajr.

### **21.02 Approvazzjoni tal-Minuti (Numru 19 u numru 20)**

21.02.01 Waqt is-seduta ġew approvati l-minuti tas-seduti ta' qabel bin-numri (19). Ingibdet l-attenzjoni mill-kunsillier (SZ) sabiex f' paragrafu numru 19.07.01 titneħħa l-kliem 'ta' ġewwa tal-parkeġġ' mis-sentenza, vers numru 5 u minflok titniżżel 'tal-Enemalta'. Kif ukoll f'paragrafu numru 19.08.03, fejn għanda titniżżel foot note li tgħid li sakemm inkitbu dawn il-minuti, intlaħaq ftehim li jsiru slow signs biss. Fl-istess paragrafu, il-kunsillier (AC) talab sabiex titneħħa s-sentenza f'vers numru (7), fejn stqarr li hu qatt ma avviċina lis-CEO tal-IM. Huwa talab ukoll li s-sentenza ta' wara tkun tkompli bil-kliem: 'Dwar l-ispralli l-kunsillier (AC) ser jitlob'..... Il-viċi talab ukoll li f'paragrafu 19.08.06 tiżdied ukoll il-kelma 'Reserved Communal Parking for blue sticker holder'. F'paragrafu 19.09.02, il-kunsillier (DP) stqarret li f'vers numru 4, kienet hi u mhux il-viċi li semmgħiet il-bidla ta' isem il-Misraħ. Fuq l-istess punt, il-kunsillier (AC) talab ukoll li jitniżżel il-punt li din it-tema kienet diġà giet proponuta sentejn ilu, iżda ma kinetx giet milqugħa. Il-Proponent għal dawn il-minuti kienet il-kunsillier (DP), sekondata mill-viċi Sindku.

21.02.02 Waqt is-seduta ġew approvati wkoll il-minuti numru (20). Il-proponent għal dawn il-minuti kien il-kunsillier (AC), sekondat mill-kunsillier (SZ).

### **21.03 Skeda ta' pagamenti**

21.03.01 Skeda ta' pagament bin-numru (Skeda 06/20) li tkopri xiri u pagamenti bejn it-23 ta' Mejju u d-19 ta' Ġunju, 2020. Ingibdet l-attenzjoni mill-kunsillier (SZ), fejn gie nnotat illi tqabbdu tliet kumpaniji differenti għal xogħol ta' manutenzjoni fuq l-arja kundizzjonata ġewwa l-uffiċċju tal-Kunsill, meta dan seta' sar minn persuna waħda. Il-kunsillier (AC) ġibed l-attenzjoni fuq żball fid-data f'vers (17), filwaqt li ssuġġerixxa li jerġgħu jiġu vverifikati l-ammonti f'versi (51) u (77). Il-proponent kien il-kunsillier (SZ), is-sekondat mill-viċi sindku. Il-kunsilliera wkoll approvaw l-iskeda tal-Petty Cash.

### **21.04 Spjegazzjoni fuq il-kumitat tal-Freeport**

21.04.01 Il-membri tal-Kunsill waqfu mid-diskussjoni fis-1850 u wara qbiel bejniethom, taw ċans lil Perit Carmel Cacopardo li gie mistieden min-naħa tas-Sindku.

Id-diskussjoni kompliet fis-1925 wara li ntlaħaq ftehim li l-Perit Cacopardo (rapreżentant għal Kunsill fil-bord maħtur tal-Freeport), ser jibda jibgħatilhom rapport tal-laqqgħat, kull tliet xhur.

## 21.05 Komunikazzjoni mis-Sur Sindku

21.05.01 Is-Sindku tkellem fuq l-ittra li rċieva mingħand il-Perit Ellul fir-rigward il-binja tal-islip way fil-Qajjenza. Huwa semma' li meta kienu ltaqgħu fuq il-post, l-islip way kellhom iħallu parti fejn tidħol il-Pilot Boat. Il-Kunsillier (CS) filwaqt li xtaq isaqsi jekk hux ser isir tħammil, is-Sindku wieġeb li r-ramel ġor rokna jidħol u għaldaqstant m'hemmx bżonn. Il-viċi indika wkoll li hemm xi siġar li għandhom jitneħħew, għaliex min ikun ġej min-naħa ta' Marsaxlokk, huma perikolużi. Il-kunsillier (AC) semma' li l-moll ser jibqa' fejn hu. Dan il-każ ser ikun qiegħed isegwiew il-kunsillier (CS) u li għandu jagħmel rapport, sabiex (SE) tkun tista' tirrispondi lil Perit Ellul.

21.05.02 Is-Sur Sindku qajjem id-diskussjoni fuq il-petizzjoni li rċieva mingħand xi residenti fi Triq l-Imnarja fuq problema ta' parkeġġ quddiem ir-residenza tagħhom. Dan wara li preżentaw condition report professjonali lill-uffiċċju. Skont il-korrispondenza li l-Kunsill kien irċieva fis-sena 2018, iż-żona indikata hija deskrita bħala żona pubblika u mhux permessibbli l-ebda parkeġġ. Dan il-każ reġġha tqajjem, meta riċentament il-Kunsill iffriska u neħħa xi sinjali. Il-Kunsill qabel li, jekk ir-residenti għandhom xi lmenti għandhom iressquhom mal-Awtorità tad-djar. Fuq suggeriment imqajjem mil-viċi, il-Kunsill qabel ukoll fuq il-preżentazzjoni tal-condition report, li titwaħħal tabella li tindika li fuq il-garaxxijiet permessibbli biss vetturi zgħar.

21.05.03 Il-Kunsill iddiskuta wkoll il-problema li nqalgħet minn bejjiegħa tal-pasti li kienet tinzel fuq il-Bajja s-Sabiha, fil-viċinanzi fejn issir it-tombla. Din wara li għal darba oħra reġġhet talbet li tingħata remote control għal ftuħ tal-barikata. Il-Kunsill qabel li ġaladarba dan il-permess kien diġà kien approvat fis-snin l-imġhodidja, l-aċċess għandu jibqala permezz tal-ftuħ minn ħanut kummerċjali fl-istess żona. Fuq l-istess tema tkellem il-kunsillier (AC) fejn iddeskriva li hemm hekk ġejja l-barikata l-ġdida. Fl-istess waqt il-kunsillier (CS) staqsa jekk ikun hemm xi bejjiegħ iehor fuq l-istess principju nagħtuhx l-istess permess. Sa din il-ġurnata kollox għandu jibqa' kif inhu.

## 21.06 Punti mressqa mis-Segretarju Eżekuttiv

21.06.01 Is-Segretarju Eżekuttiv resqet il-kwotazzjonijiet li kienu ntalbu lill-uffiċċju. Dawn ġew approvati fuq din il-lista:

- BOOM Consultancy – Tigdied ta' kuntratt marbut mal-protezzjoni tad-dejta, li huwa mandatorju. Il-Kunsilliera qablu li għandha tiċċekkja jekk hemmx xi kumpaniji oħra li joffru l-istess servizz.
- Risk Assessment fuq il-bandli – Approvata l-istima ta' Ray Mifsud
- Bieb tal-aluminuim għal-boardroom tal-Kunsill – Approvata l-istima ta' Michael Briffa
- Bandli (cradle) – approvata l-istima ta' Anthony Bonello
- Road humps – il-Kunsillier (AC) kellu jiċċekja mal-Awtorità tat-Trasport

## 21.07 Punti mressqa mil-kunsilliera

### 21.07.01 Il-Viçi Sindku staqsa:

- Fejn waslet it-talba fir-rigward il-culvert li hemm mikxuf fi Triq F. Stufflessen 2. (SE) wiegħbet li ser titwaħħal din il-ġimgħa.
- Il-Fustum tad-dawl ta' San Ġorġ. Il-Kunsillier (AC) wiegħeb li ser jerggħu jipprovduhulna l-Malta Tourism Authority.
- GALXLOKK Measures 1 u 4.3 – Il-kunsillier (SZ) wiegħeb li għal Measure 1 tar-restawr m'għadx hemm fondi allokat, iżda qiegħed isir tentattiv sabiex issiru xi trasferimenti minn xi Miżuri oħra. Fir-rigward tal-Measure 4 – Green Wall Infrastructure – l-ewwel haġa rridu nerggħu naraw jekk hux ser nagħmluh, jew le. L-applikazzjoni kienet saret minn kumpanija li tħaddan l-isem 'Funding Support' u li idealment nibqgħu magħhom. Għaldaqstant il-kunsillier (SZ) ser ikun qiegħed jagħmel kuntatt ma' din il-kumpanija.
- Il-viçi tkellem ukoll fuq il-fondi allokat mill-MUSEC, fejn ser nesploraw il-possibilità li napplikaw għall-Erasmus+ programmes (Youth Dialogues u Youth Exchanges).
- Qajjem ukoll il-punt sabiex issir talba uffiċjali mill-Kunsill x'ser jġiri mill-proġett ta' Haas-Saptan dwar l-Enemalta. Huwa s-suggerixxa li għandna nibgħatu ittra lil Onorevoli Michael Farrugia.
- Il-viçi tkellem ukoll fuq il-problema tal-parkeġġ fiċ-ċentru tal-lokal. Huwa qal li tkellem mal-kunsillier (JBD) fuq proposti tal-binja u l-possibilità li l-bandli ta' bħalissa jsir parkeġġ. Il-kunsillier (AC) qal li dak irrid isir bil-permess tal-Perit. Għaldaqstant il-viçi ssuggerixxa li nagħmlu talba lil Perit sabiex jikkonfermalna li dan għandu bżonn permess tal-Planning Authority. Il-kunsillier (JBD) issuggeriet li jista' jkun hemm parkeġġ b'xejn ġewwa l-iskola, permezz ta' parker li jkun imqabbad mill-iskola u kull tip ta' qlieġ, ikun għalih. Filwaqt li kulhadd qabel ma' dan is-suggeriment, ġie propost li għanda tintbagħat talba lil prinċipal tal-iskola sabiex fi tmiem il-ġimgħa jinfetaħ dan il-parkeġġ.

### 21.07.02 Punti mressqa mill-kunsillier (SZ)

- Il-Kunsillier (SZ) spjega kif kien iltaq' mal-project manager tal-Park tal-Familja li bħalissa għadu fl-ewwel stadju. Huwa ssuggerixxa li għandhom idahhlu l-kuncett ta' dog park. Stqarr ukoll li talab draft tal-pjanti sabiex ikun jista' jittellem ukoll fuq l-imaniġjar tat-traffiku.
- Il-Kunsillier (SZ) tkellem fuq l-idea sabiex tinstab rimedju fuq il-blokk tal-konkos li tqegħdu riċenti f'Wied il-Buni. Dan il-għaliex l-Għaqda tas-Sajjieda Dilettanti ma qablitx fuq dan l-aspett. Huwa ssuggerixxa li titwaħħal katina mal-pajpijiet fuq iż-żewġt

naħat, sabiex jinħoloq speċi tal-kuratur għal pedestanti, filwaqt li fin-nofs ikunu jistgħu jidhlu bid-dgħajjes. Dan il-punt ma giex approvat mill-kunsilliera l-oħra. Id-deċiżjoni baqgħet li jibqgħu kif inhuma bil-blokok tal-konkos jimblokaw id-daħla.

- Il-kunsillier (SZ) ippropona li jsiru feeding station għall-animali. Il-kunsillier (JBD) staqsiet fejn ser isir dan. Għal dan il-punt il-Kunsillier (MM) qalet li fl-opinjoni ssir cat shelter waħda. Il-Kunsillier (DP) issuġġerit li dan isir fi Triq it-Truncier.

**Il-Kunsill talab għal estenzjoni tal-ħin, peress li saru d-disgħa ta' filgħaxija u qabżu tliet siegħat. Il-proponent kienet il-kunsillier (JBD), sekondata mill-kunsillier (DP)**

#### 21.07.03 Punti mressqa mill-kunsillier (JBD)

- Il-kunsillier (JBD) staqsiet fuq l-arblu li hemm fin-nofs tal-bankina fi Triq il-Brolli. – (SE) wiegħbet li dan diġà gie r-rapportat lil Enemalta.
- Sleeping policeman tal-Qajjenza jekk tistax issir tal-lastiku – Il-kunsillier (SZ) spjegalha kif l-Awtorità tat-Trasport ma tippermettilekx li jsiru sleeping policeman tal-lastiku f'żoni residenzjali.
- Il-kunsillier (JBD) tkellmet fuq il-humps fi Triq ġdida ġewwa Bengħisa u l-problemi li ħalqu meta l-karozzi bdew jirraportaw li qegħdin jaħbtu l-qiegħ. Il-kunsillier (AC) wiegħeb li din il-problema diġà giet solvuta.
- Il-kunsillier (JBD) resqet ukoll il-punt fuq il-problema tal-parkeġġ ġewwa Birżebbuġa. Għaldaqstant, ittiegħdet deċiżjoni sabiex (SE) tikteb lil Prinċipal u tressaq it-talba biex il-Kunsill ikun jista' jagħmel użu mill-biċċa tal-iskola, il-Ġimgħa, is-Sibt u l-Ħadd.

#### 21.07.04 Punti mressqa mill-kunsillier (AC)

- Il-kunsillier (AC) staqsa fuq l-allowance li l-uffiċċju qiegħed jagħti lil foreman. (SE) spjegatli li dan gie diskuss fl-aħħar seduta u li jekk mhux konvint jista' jsegwi r-rekord tal-Live Streaming.
- Il-problema tal-ħlas tad-Dimbros ta' ħdejn il-Water Polo pitch. Huwa qal li l-perita għad trid tippubblika it-table of contents għal ħlas.
- Automatic barrier – Il-kunsillier (AC) huwa tal-fehma li din il-barikata tkun tinfetaħ permezz ta' card u li tkun bil-ħlas. Sar qbiel ukoll li card minnhom għandha titħalla l-Għassa tal-Pulizija, f'każ ta' emerġenza. Il-Kunsillier (SZ) issuġġerixxa wkoll li tista' l-barikata tkun miftuħa għal perjodu ta' sagħtejn jew tlieta sabiex min joffri servizz lil tal-ħwienet ikun jista' jagħmel dan, iżda wara dan il-ħin, din tinzamm magħluqa.

- (AC) tkellem ukoll fuq il-proposta li qed tissemma' tal-iSlow Streets. Huwa wera l-opinjoni li din tkun mix-xatt min fejn il-każin tal-Labour sa ħdejn il-każin tal-banda. Mandankollu l-kunsillier (SZ) wieġeb li nkunu neħhejna t-traffiku min-naħa u waddabnieh naħa oħra. Il-mod kif inhi Birżebbuġa, tawwalija u għalissa aħjar li le.

#### 21.07.05 Punti mressqa mill-kunsillier (MM)

- Il-kunsillier (MM) tkellmet fuq il-punt li ġewwa l-lokalità ma hemmx tabelli li jindikaw 'No dog swimming zone'. Għaldaqstant sar qbiel li jiġu ordnati tmien tabelli u jitwaħħlu skont l-indikazzjoni tagħha.
- Żwiemel ta' Wied il-Buni – dawn għandhom ikunu bil-ġranet u l-ħinijiet. Il-kunsillier (CS) qal li hemm żona ġewwa Marsaxlokk, iżda l-Kunsill Lokali jidher li mhux qed jieħu pjaċir. Għaldaqstant ma għandux isir qbil.
- Il-kunsillier (MM) tkellmet fuq il-kwotazzjonijiet ta' siġar taż-żebug, li ser tkun qeda ġġib għall-erba qsari ta' Triq MF Ferretti wara li xtieli ma ħadux, kif ukoll għal Ġnien l-Indipendenza.
- Tkellmet ukoll sabiex issir talba ħalli naraw kif ser innaqqsu l-ħmieġ minn għalqa privata fi Triq il-Merżuq. (SE) talbitha tagħdilha d-dettalji sabiex tikteb lill-Awtorità tal-Artijiet.
- Il-kunsillier semmgħiet ukoll il-problema li qed ikun hemm għas-servizz tal-MaltaPost. (SE) wieġbet li dak mhux fil-kompitu tal-Kunsill, madanakollu l-kunsillier (CS) qal li nistgħu nitolbu għas-servizz li l-MaltaPost toffri permezz ta' vann apposta.
- Tkellmet ukoll fuq talba għal fjuri ħdejn in-niċċa l-ġdida fi Triq l-Gherien. Il-Kunsill qabel li għandna ngħinu.

#### 21.07.06 Punti mressqa mill-kunsillier (DP)

- Il-kunsillier (DP) resqet l-ilmenti tar-residenti fi Triq Santa Maria u San Ġorġ fuq id-double yellow line twil li qed jieħu sitt parkeġġi. Il-kunsillier (SZ) stqarr li ma jafx min kien li għamlu, iżda l-kunsillier (DP) sostniet li kien hemm resident li kien talab u kienu ġew ir-rappreżentanti tal-Awtorità tat-Trasport.
- Scaffolding fi Triq San Mikiel – dan suppost qiegħed skont il-BRO – (DP) għandha tibgħat ir-ritratti ta' dan l-iscaffolding sabiex issir verifika.
- Iż-żewġt statwi – (DP) xtaqet tkun taf meta ser jiltaqa' l-bord li suppost kellu jkun imwaqqaf sal-aħħar ta' Ġunju, iżda minħabba l-COVID s'issa ma twaqqaf xejn.

- Il-kunsillier (DP) semmgħiet ukoll l-food animal dispensers – il-viċi qalha li ser ikun qiegħed jiċċekkja fuqhom.
- Resqet ukoll rikjesta għall-bajja għall-għum għall-klieb. Sar ftehim bejn il-membri prezenti li l-aħjar post għandu jkun bejn il-Kunsill u l-monument tas-Summit, fejn hemm il-biċċa cement quddiem il-bring-in sites.
- (DP) tkellmet ukoll fuq id-dog park. (SZ) fakkarha li dan il-punt qiegħed jiġi diskuttibbli min-naħa tal-proġett tal-family park.

#### 21.07.07 Punti mressqa mill-kunsillier (JB)

- Il-kunsillier (JBD) ħa l-opportunità u ngħaqad magħna permezz taz-Zoom, fejn qajjem ukoll żewġt mistoqsijiet. L-ewwel waħda staqsa, x'sar minnha l-elektrode fuq San Ġorġ, fil-waqt li t-tieni fuq l-isleeping policeman fi Triq San Ġuzepp. Il-kunsillier (SZ) wieġeb li s'issa għadhom ma sarux it-tnejn li huma.

#### 21.07.08 Punti mressqa mill-kunsillier (CS)

- Il-kunsillier (CS) xtaq jitkellem fuq is-soccer tournament li qed jiġi ppjanat li jsir fil-Bajja s-Sabiha, bejn is-27 t' Awwissu u s-7 ta' Settembru, 2020. Huwa stqarr li fiż-żmien preċidenti, id-deputat Segretarju Eżekuttiv kien qal li m'hemmx tariffa għal timijiet nazzjonali, iżda l-kunsillier (SZ) sostna fuq il-Bye-Law u dawn għandhom iħallsu tariffa bħal ħaddieħor. (SZ) issuġġerixxa li għandna nwaħħlu tabella bit-tariffa tal-pitch. Għaldaqstant (CS) kompli jistaqsi jekk il-Kunsill kienx ser jagħti rikonoxximent li dan it-tournament sabiex isir jew le. (SE) talbet li tintbagħat emajl mill-organizzaturi lill-uffiċċju bid-dettalji kollha meħtieġa.
- (CS) tkellem ukoll fuq talba ta' rikonoxximent lil tifel li waqt il-COVID għamel għamel progress edukattiv fl-iskola fejn reġġha beda jattendi.
- (CS) tkellem ukoll fuq ir-Regatta. Huwa saħaq li fiċ-ċirkostanzi prezenti jkun aħjar li għal din is-sena ma ssirx. L-organizzaturi talbu lil Gvern sabiex tingħatalhom garanzija, iżda din mhix possibbli. Għalhekk sar ftehim li din ma ssirx. Il-membri tal-Kunsill qablu ma' din id-deċiżjoni.

## **21.08 Tmiem tal-laqqgħa u data tas-seduta li jmiss**

21.08.01 Il-laqqgħa agġornat fl-għaxra u nofs u ħames minuti. Il-Kunsill qabel li għandu jerga' jiltaqa' nhar it-Tnejn, 20 ta' Lulju, fil-ħamsa ta' filgħaxija, ġewwa l-uffiċċju tal-Kunsill.

### **IFFIRMATA**

---

Joseph Farrugia  
Sindku

### **IFFIRMATA**

---

Rosalie Mintoﬀ  
Segretarju Eżekuttiv